

भारतीय प्रशासन सेवेतील अधिका-यांचे
गोपनीय अहवाल वेळीच लिहीणेबाबत.

महाराष्ट्र शासन

सामान्य प्रशासन विभाग

शासन परिपत्रक क्रमांक-सीपीएफ-१००७/प्र.क्र.४२५/२००७/दहा,

मंत्रालय, मुंबई - ४०० ०३२.

दिनांक : ६ ऑगस्ट, २००७.

पहा :-

(१) शासन परिपत्रक क्रमांक-सीपीएफ-१००४/प्र.क्र.२३९/२००४/दहा,
दिनांक १५ जुलै, २००४.

(२) शासन परिपत्रक क्रमांक-सीपीएफ-१००४/प्र.क्र.२३९/२००४/दहा,
दिनांक १३ सप्टेंबर, २००४.

परिपत्रक :-

भारतीय प्रशासन सेवेतील अधिका-यांचे गोपनीय अहवाल विहित कालमर्यादेत लिहिण्याबाबत, संदर्भाधीन परिपत्रकांद्वारे यापूर्वी सूचना देण्यात आल्या होत्या. तथापि शासनाच्या असे निदर्शनास आले आहे की, भारतीय प्रशासन सेवेतील अनेक अधिकारी आपले स्वयंमुल्यांकन वेळीच प्रतिवेदन अधिकाऱ्यांकडे दाखल करीत नाहीत. तसेच अनेक प्रतिवेदन / पुनर्विलोकन अधिकारी आपल्या नियंत्रणाखालील भारतीय प्रशासन सेवेतील अधिकाऱ्यांच्या गोपनीय अहवालाचे प्रतिवेदन / पुनर्विलोकन प्रदीर्घ काळ करीत नाहीत. परिणामी भारतीय प्रशासन सेवेतील अधिकाऱ्यांचे गोपनीय अहवाल फार मोठ्या संख्येने शासनाकडे अद्याप प्रतिवेदन / पुनर्विलोकन / स्वीकृत होवून प्राप्त झालेले नाहीत. यामुळे अधिकाऱ्यांच्या सेवा विषयक विविध बाबी हाताळण्यामध्ये विलंब होतो व अडचणी उद्भवतात. विदेशी प्रशिक्षणास पाठविणे, पदोन्नती, केन्द्र शासनाकडील नियुक्तीसाठी एम्प्लॉयमेंट अशा अधिकाऱ्यांच्या सेवा विषयक भवितव्याशी संबंधीत महत्वाचे टप्प्यांवर अडचणी उद्भवतात व अधिकाऱ्यांचे नुकसान होते. स्वयंमुल्यांकन देणे, प्रतिवेदन करणे इत्यादी बाबत कालमर्यादा निश्चित करुनही विशेष सुधारणा झालेली नाही. या बाबींची शासनाकडून गंभीर दखल घेण्यात आलेली आहे. सन २००७-०८ या चालू आर्थिक वर्षापासून गोपनीय अहवाला ऐवजी **कार्य मुल्यांकन अहवाल (Performance Appraisal Report)** विहित करण्यात आले असून, त्या संबंधीच्या सूचना स्वतंत्रपणे निर्गमित करण्यात येत आहेत. तथापि, सन २००६-०७ पर्यंतच्या प्रलंबित गोपनीय अहवालांबाबत खालीलप्रमाणे सूचना देण्यात येत आहेत.

- (१) अद्यापही ज्या अधिकाऱ्यांनी आपले सन २००६-०७ चे स्वयंमुल्यांकन प्रतिवेदन अधिकाऱ्यांकडे दिले नसेल त्यांनी अखेरची संधी म्हणून आपले स्वयंमुल्यांकन प्रतिवेदन अधिकाऱ्यांकडे **दिनांक २० ऑगस्ट, २००७ पूर्वी** सादर करुन, त्याची प्रत सामान्य प्रशासन विभागाकडे पाठवावी. गोपनीय अहवालाचे कोरे नमुने विभागाच्या संकेतस्थळावर

(<http://www.tempweb12.nic.in/index.html>) Forms या पर्यायामध्ये उपलब्ध आहेत, ते डाऊनलोड करून वापरावेत. कोरे अहवाल / नमुना मिळाला नाही हे कारण मान्य केले जाणार नाही.

(२) प्रतिवेदन अधिकाऱ्यांनी त्यांच्या नियंत्रणाखालील भारतीय प्रशासन सेवेतील अधिकाऱ्यांचे गोपनीय अहवाल (दिनांक २० ऑगस्ट, २००७ नंतर स्वयंमुल्यांकनाची वाट न पाहता) तात्काळ प्रतिवेदित करावेत व ते सामान्य प्रशासन विभागाकडे पाठवावेत किंवा ते पुनर्विलोकन अधिकाऱ्यांकडे पुनर्विलोकनासाठी पाठवून तसे सामान्य प्रशासन विभागास कळवावे. **ही कार्यवाही दिनांक ७ सप्टेंबर, २००७ पूर्वी पूर्ण करावी.**

(३) पुनर्विलोकन अधिकाऱ्यांनी त्यांच्याकडील प्रलंबित अहवालाचे पुनर्विलोकन करून ते उशीरात उशीरा **दिनांक २० सप्टेंबर, २००७ पर्यंत** सामान्य प्रशासन विभागाकडे पाठवावेत.

(४) वरील अनुक्रमांक (१) (२) व (३) नुसार कार्यवाही पूर्ण केली असल्याचे व आपल्याकडे गोपनीय अहवालासंबंधीचे स्वयं मुल्यांकन / प्रतिवेदन / पुनर्विलोकन करण्याचे कोणतेही काम प्रलंबित नाही, असे प्रमाणपत्र सर्व भारतीय प्रशासन सेवेतील अधिकाऱ्यांनी शासनाकडे **दिनांक २७ सप्टेंबर, २००७ पूर्वी न चूकता (सोबतचे नमुन्यात)** पाठवावेत.

२. गोपनीय अहवालासंबंधी स्वयंमुल्यांकन वेळेत न पाठविणे किंवा वेळेत प्रतिवेदन न करणे किंवा पुनर्विलोकन न करणे ही बाब, संबंधीत अधिकाऱ्यांच्या विरोधात समजली जाईल व त्यांचे गोपनीय अहवालात त्यासंबंधी प्रतिकूल नोंद घेतली जाईल, याची सर्व भारतीय प्रशासन सेवेतील अधिकाऱ्यांनी नोंद घ्यावी.

महाराष्ट्राचे राज्यपाल यांच्या आदेशानुसार व नावाने,

(सतीश त्रिपाठी)

अपर मुख्य सचिव, महाराष्ट्र शासन

प्रति :-

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव ,
३. मा.उपमुख्यमंत्री यांचे सचिव,
४. सर्व मंत्र्यांचे खाजगी सचिव,
५. मुख्य सचिव, महाराष्ट्र शासन,
६. महाराष्ट्र संवर्गाचे सर्व भा.प्र.से.अधिकारी,
७. निवड नस्ती.

प्रति,

अपर मुख्य सचिव (सेवा)
सामान्य प्रशासन विभाग,
मंत्रालय, मुंबई.

प्र मा ण प त्र

प्रमाणित करण्यात येते की, वर्ष २००६-२००७ अखेरचे कालावधी पैकी कोणत्याही काळासाठीचे भारतीय प्रशासन सेवेतील अधिकाऱ्यांचे गोपनीय अहवालासंबंधाने स्वयंमुल्यांकनाचे / प्रतिवेदनाचे / पुनर्विलोकनाचे काम माझ्याकडे प्रलंबित नाही.

दिनांकित स्वाक्षरी :- _____

नाव :- _____

तुकडी (Batch) :- _____